



केंद्रीय रेल विद्युतीकरण संगठन  
मुख्यालय कार्यालय, प्रयागराज  
जनसम्पर्क विभाग

संख्या :

कोर/जी/पीआर/10/21

दिनांक 26.11.2021

प्रेस विज्ञप्ति

कोर, में 72वें संविधान दिवस का आयोजन

भारत के राष्ट्रपति श्री राम नाथ कोविद, द्वारा संसद भवन के सेंट्रल हाल से संविधान दिवस के अवसर पर आज दिनांक 26 नवम्बर 2021 को 11.00 बजे संविधान की प्रस्तावना का वाचन किया गया उनके वाचन के साथ-साथ केन्द्रीय रेल विद्युतीकरण संगठन, प्रयागराज, के सभी अधिकारी एवं कर्मचारी ऑनलाइन माध्यम से राष्ट्रपति महोदय के वाचन का अनुसरण करते हुए संविधान की प्रस्तावना का वाचन किया।

इससे पहले इसे राष्ट्रिय कानून दिवस के रूप में मनाया जाता था, लेकिन वर्ष 2015 से अब यह संविधान दिवस के रूप में मनाया जाता है। संविधान सभा ने भारत के संविधान को 2 वर्ष 11 माह 18 दिन में 26 नवम्बर 1949 को पूरा कर राष्ट्र को समर्पित किया। 26 नवंबर का दिन संविधान के महत्व का प्रसार करने हमारे संविधान के निर्माताओं के विचार और अवधारणाओं का प्रसार करने के लिए चुना गया था। ज्ञात हो कि 26 नवम्बर 1949 को संविधान को आत्मार्पित किया गया था। उसी के याद में संविधान दिवस का आयोजन प्रति वर्ष 26 नवम्बर को किया जाता है। राष्ट्र को प्रभुता सम्पन्न बनाने एवं जन आकांक्षाओं की पूर्ति में संविधान की अहम भूमिका है। लोगों को जागरूक करने हेतु संविधान में प्रदत्त मौलिक अधिकार एवं मौलिक कर्तव्यों का ज्ञान अति आवश्यक है। इन्हीं अपेक्षाओं को पूर्ण करने के लिए संविधान दिवस का आयोजन किया जाता है। इसी क्रम में केन्द्रीय रेल विद्युतीकरण संगठन, प्रयागराज, संविधान दिवस का आयोजन धूम-धाम से किया गया।

(अमिताभ शर्मा)

मुख्य जनसम्पर्क अधिकारी  
कोर/प्रयागराज